



## TRIBUNAL GHAL TALBIET ZGHAR

GUDIKATUR  
RAPHAEL FENECH ADAMI

Seduta tad-19 ta' Jannar, 2007

Talba Numru. 280/2005

**Elmo Insurance Ltd bhala surrogata fid-drittijiet tal-assikurat tagħha Lawrence Hili u l-istess Lawrence Hili**

**Vs**

**Connie Grech u b'digriet ta l-1 ta Marzu 2006 Patrick Camilleri gie msejjah bhala konvenut.**

**It-Tribunal,**

Ra l-Avviz fl-ismijiet premessi prezentat fid-19 ta Jannar 2005

fejn intalab li l-konvenuta għandha tigi kkundannata thallas lill-

atturi s-somma ta tliet mijha u sebħha u ghoxrin lira sitta u tmenin

centezmu (Lm327.86) rappresentanti valur ta hsarat kagonati fil-

vettura tal-attur numru DJN 123 meta fil-lejl bejn id-29 u t-30 ta Lulju

2004 waqghu fuqha bicciet tal-irham mill-fond 14 St Paul street,

Bormla.

Bl-ispejjes inkluzi dawk ta' ittra ufficcjali datata 18 ta Novembru 2004 bl-imghax kontra l-konvenuta minn issa ngunta ghas-subizzjoni.

Ra r-risposta tal-konvenuta datata 17 ta Frar 2005 fejn ikkонтestat ir-responsabbilita' ghal hsara kagonata lill-atturi u dana peress li tallega li ghal tali danni għandu jahti unikament certu Patrick Camilleri.

Illi l-istess Patrick Camilleri kien gie ordnat li jissejjah fil-kawza bhala parti a tenur ta' digriet datat 1 ta' Marzu 2006 u ghalkemm dan gie debitament notifikat bl-atti tal-kawza huwa baqa ma pprezenta ebda risposta.

Ra l-provi prodotti nkluz id-dokumenti esebiti.

Ikkunsidra.

Illi fit-30 ta' Lulju 2004 mart l-attur irregistrat rapport mal-pulizija fuq hsara kagonata fil-vettura tagħha minnhabba bicciet tal-gebel li sussegwentement irrizultaw li kienu bicciet tal-irham li waqghu fuqha. PC 85 Butters li rcieva r-rapport u li ra l-hsara b'ghajnejh ighid li huwa kien gie nfurmat ukoll li dawn x'aktarx kienu waqghu mill-faccata tal-fond okkupat mill-konvenuta. Gew debitament prodotti l-provi dokumentarji dwar il-valur tal-hsarat kagonati li wkoll gew ikkonfremati bil-gurament mix-xhud Mula ghalkemm madankollu ma jidhirx li kien hemm xi kontestazzjoni partikolari dwar il-kwantum.

Il-konvenuta tikkonferma li kienet qabdet lil Patrick Camilleri sabiex jagħmlilha xogħol tal-irham mal-faccata tal-post mikri għandha. Tikkonferma wkoll li darba minnhom sabet parti minn dan l-irham mhux f'postu u ratu fl-art mnejn gabritu. L-ghada stess li sabet l-irham mal-art kienet avvinċinatha mara li staqsietha fuq x'kien gara mill-irham li waqa mill-faccata tagħha u xi jiem wara tħid li rceviet l-interpellanza mill-assikurazzjoni attrici. Tħid ukoll li dan l-irham kien twahhal minn Camilleri fuq struzzjonijiet tagħha xi tliet snin qabel l-incident. Ikkonfermat ukoll li l-vettura tal-attur kienet parkeggjata

## Kopja Informali ta' Sentenza

quddiem id-dar tagħha u li kienet intlaqtet mill-irħama tagħha.

Illi in vista tal-provi migjuba partikolarment ix-xhieda mogħtija mill-istess konvenuta ma hemmx dubbju li gie ppruvat li l-hsara kagonata fil-vettura tal-attur seħħet minnhabba l-irħama li waqghet mill-faccata tad-dar okkupata mill-konvenuta liema rħama rrizulta li kienet twahħlet fuq struzzjonijiet tal-istess konvenuta xi tliet snin qabel. Illi għalhekk fil-konfront tal-atturi għandha tkun il-konvenuta biss li tista twiegeb ghall-akkadut ghalkemm għandu jibqa inpreguduukat id-dritt tagħha ta azzjoni kontra s-sur Camilleri fuq il-kwalita tax-xogħol tieghu. Certament f'dawn il-proceduri ma ngiebet ebda prova konkreta dwar il-kwalita ta xogħol mahdum minn Camilleri u jekk l-irħama waqghetx jew le per konsegwenza ta xogħol hazin, mhux skond is-sengħha u l-arti adoperat minn Camilleri.

Għaldaqstant in vista tal-konsiderazzjonijiet hawn fuq magħmula, t-Tribunal qiegħed jaqta u jiddeċiedi dan il-kaz billi jichad l-eccezzjonijiet sollevati mill-konvenuta, kwindi jilqa t-talbiet attrici u konsegwentement jikkundanna lill-konvenuta Connie Grech thallas lill-atturi s-somma rikjesta ta tliet mijha u sebgha u ghoxrin lira sitta u tmenin centezmu (Lm327.86) bl-imghax legali dekorribbli mid-data ta din is-sentenza u bl-ispejjes kollha ta din l-istanza a kariku tal-istess konvenuta.

**< Sentenza Finali >**

-----TMIEM-----